



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 13.12.2024

TIME : 12.50 PM

പ്രധാന വാർത്തകൾ

1) ഭരണ പ്രതിപക്ഷ ബഹുജ്ഞ തുടർന്ന് രാജ്യസഭ ഇന്നത്തേക്ക് പിരിഞ്ഞു. ഭരണഘടന അംഗീകരിച്ചതിന്റെ 75-000 വാർഷികത്തോടനുബന്ധിച്ചുള്ള ചർച്ചകൾ ലോക്സഭയിൽ പുരോഗമിക്കുന്നു.

Rajya Sabha adjourned for the day amid heated arguments between opposition and treasury benches Two-day debate on the Constitution today to mark the beginning of the 75th year of its adoption in the country started in Lok Sabha.

2) ഇന്ത്യൻ സാംസ്കാരിക മൂല്യങ്ങളുടെ പ്രതിഫലനമായ ഭരണഘടന, രാഷ്ട്ര നിർമ്മാണത്തിന് മാർഗ്ഗമൊരുക്കുന്നതായി ചർച്ചയ്ക്ക് തുടക്കം കുറിച്ചു രാജ്യരക്ഷാമന്ത്രി രാജ്നാഥ് സിങ്ങ്.

Initiating the discussion, Defence Minister Rajnath Singh said that the Indian Constitution is a reflection of the cultural values of the county and it paves the way for nation building.

3) 2001-ലെ പാർലമെന്റ് ഭീകരാക്രമണത്തിൽ ജീവൻ നഷ്ടമായവർക്ക് ശ്രദ്ധാഞ്ജലി അർപ്പിച്ചു രാജ്യം.

The nation pays tribute today to those who lost lives in 2001 Parliament attack.

4) മഹാകുംഭമേളയോട് അനുബന്ധിച്ച് ഉത്തർപ്രദേശിൽ 7000 കോടി രൂപയുടെ പദ്ധതികൾക്ക് പ്രധാനമന്ത്രി നരേന്ദ്ര മോദി ഇന്ന് തുടക്കം കുറിക്കും.

Prime Minister Narendra Modi to inaugurate multiple development projects worth 7,000 crore rupees this afternoon to bolster infrastructure in Prayagraj, ahead of Maha Kumbh Mela.

5) 29-00 മത് കേരള രാജ്യാന്തര ചലച്ചിത്ര മേളയ്ക്ക് ഇന്ന് തിരുവനന്തപുരത്ത് തിരശീല ഉയരും.

The 29th International Film Festival of Kerala will kick off today in Thiruvananthapuram.

6) ഐ.എസ്.എൽ ഫുട്ബോളിൽ ഇന്ന് ജംഷഡ്പൂർ, പഞ്ചാബ് എഫ്.സി യെ നേരിടും.

In ISL football, Jamshedpur will take on Punjab FC today.



RS - ADJOURNED

ഭരണ പ്രതിപക്ഷ ബഹുജ്ഞത തുടർന്ന് രാജ്യസഭ ഇന്നത്തേക്ക് പിരിഞ്ഞു. സഭാധ്യക്ഷൻ ജഗദീപ് ധൻകരിനെതിരെ അവിശ്വാസ പ്രമേയം കൊണ്ടുവരാനുള്ള പ്രതിപക്ഷ നീക്കവുമായി ബന്ധപ്പെട്ട് രൂക്ഷമായ വാദപ്രതിവാദത്തിനാണ് രാജ്യസഭ വേദിയായത്. ഭരണപക്ഷത്തിനെ പിന്തുണയ്ക്കുന്ന പക്ഷപാതപരമായ നിലപാട് രാജ്യസഭാധ്യക്ഷൻ സ്വീകരിക്കുന്നതായി ചൂണ്ടിക്കാട്ടിയാണ് പ്രതിപക്ഷം അവിശ്വാസ പ്രമേയത്തിന് നോട്ടീസ് നൽകിയത്. സഭയുടെ പ്രതിഛായയ്ക്ക് മങ്ങലേൽപ്പിക്കുന്ന നടപടിയാണ് പ്രതിപക്ഷത്തിന്റെ ഭാഗത്തുനിന്ന് ഉണ്ടായതെന്ന് ചൂണ്ടിക്കാട്ടി കേന്ദ്രമന്ത്രിമാർ ഉൾപ്പെടെയുള്ള ഭരണപക്ഷ എംപിമാർ ഇതിനെതിരെ രംഗത്ത് വന്നിരുന്നു.



LOK SABHA intro

ഇന്ത്യൻ ഭരണഘടന അംഗീകരിച്ചതിന്റെ 75-ാം വാർഷികത്തോടനുബന്ധിച്ചുള്ള ചർച്ചകൾ ലോക്സഭയിൽ പുരോഗമിക്കുന്നു. രാജ്യരക്ഷാ മന്ത്രി രാജ്നാഥ് സിങ്ങ് ചർച്ചകൾക്ക് തുടക്കം കുറിച്ചു. ഇന്ത്യൻ സാംസ്കാരിക മൂല്യങ്ങളുടെ പ്രതിഫലനമായ ഭരണഘടന, സ്വാതന്ത്രസമരത്തിന്റെ വിശുദ്ധിയിൽ നിന്നും രൂപപ്പെട്ടതാണെന്ന് ശ്രീ രാജ്നാഥ് സിങ്ങ് പറഞ്ഞു. രാഷ്ട്ര നിർമ്മാണത്തിന് ഭരണഘടന മാർഗ്ഗമാരുക്കുന്നതായും അദ്ദേഹം വ്യക്തമാക്കി.

(HOLD....)


ഭരണഘടന സംബന്ധിച്ച രണ്ട് ദിവസത്തെ ചർച്ചകളാണ് ലോക്സഭയിൽ നടക്കുന്നത്. പ്രധാനമന്ത്രി നരേന്ദ്രമോദി നാളെ ചർച്ചകൾക്ക് മറുപടി നൽകും. രാജ്യസഭയിൽ ഈ മാസം 16, 17 തീയതികളിലാണ് ഭരണഘടനാ സംബന്ധമായ ചർച്ചകൾ. ഭരണഘടന അംഗീകരിച്ച ദിനമായ നവംബർ 26 രാജ്യം സംവിധാൻ ദിവസമായി 2015 മുതൽ ആഘോഷിച്ചു വരികയാണ്.



JAISANKAR - LS (INTRO)

വിദേശരാജ്യങ്ങളിൽ യുവാക്കൾ തൊഴിൽ തട്ടിപ്പിന് ഇരയാകുന്നത് തടയാൻ അവബോധ പരിപാടികൾ ഉൾപ്പെടെ നിരവധി നടപടികൾ കേന്ദ്ര സർക്കാർ സ്വീകരിച്ചു വരുന്നതായി വിദേശകാര്യ മന്ത്രി എസ്. ജയ്ശങ്കർ. വിഷയത്തിൽ വിദേശകാര്യമന്ത്രാലയം കർശന ജാഗ്രത പുലർത്തുന്നുണ്ടെന്നും ഇത്തരം അനധികൃത തൊഴിൽ പരസ്യങ്ങൾ നൽകിയ നിരവധി വെബ്സൈറ്റുകൾ ബ്ലോക്ക് ചെയ്തതായും ശ്രീ ജയ്ശങ്കർ ലോക്സഭയിൽ ചോദ്യോത്തരവേളയിൽ പറഞ്ഞു.

(VOICE.....)



DAY PARLIAMENT ATTACK ANNIVERSARY

2001-ലെ പാർലമെന്റ് ഭീകരാക്രമണത്തിൽ ജീവൻ നഷ്ടമായവർക്ക് രാജ്യത്തിൻറെ ശ്രദ്ധാഞ്ജലി. ആക്രമണം നടന്നിട്ട് ഇന്ന് 23-വർഷം പൂർത്തിയാവുകയാണ്. ഭീകരാക്രമണത്തിൽ വീരമൃത്യു വരിച്ച സുരക്ഷാ ഉദ്യോഗസ്ഥർക്കും, ജീവൻ നഷ്ടമായ മറ്റുള്ളവർക്കും രാഷ്ട്രപതി ദ്രൗപദി മുർമുവും, പ്രധാനമന്ത്രി നരേന്ദ്ര മോദിയും ആദരാഞ്ജലികൾ അർപ്പിച്ചു. സുരക്ഷാ ഉദ്യോഗസ്ഥരുടെ ധീരതയും നിസ്വാർത്ഥ സേവനവും രാജ്യത്തെ പ്രചോദിപ്പിക്കുന്നതായി രാഷ്ട്രപതി അനുസ്മരണ സന്ദേശത്തിൽ കുറിച്ചു. ധീര രക്തസാക്ഷികളുടെ ത്യാഗം രാജ്യത്തിന് എന്നും പ്രചോദനമാകുമെന്ന് പ്രധാനമന്ത്രി നരേന്ദ്രമോദി അനുസ്മരണ സന്ദേശത്തിൽ പറഞ്ഞു . പാർലമെന്റ് മന്ദിരത്തിൽ നടന്ന അനുസ്മരണ ചടങ്ങിൽ ഉപരാഷ്ട്രപതി ജഗ്ദീപ് ധൻവർ, പ്രധാനമന്ത്രി നരേന്ദ്ര മോദി, ലോക്സഭാ സ്പീക്കർ ഓം ബിർള, കേന്ദ്രമന്ത്രിമാർ, ലോക്സഭാ പ്രതിപക്ഷ നേതാവ് രാഹുൽ ഗാന്ധി, രാജ്യസഭാ പ്രതിപക്ഷ നേതാവ് മല്ലികാർജുൻ ഖാർഗെ തുടങ്ങിയ നേതാക്കൾ ധീര രക്തസാക്ഷികൾക്ക് പുഷ്പാർച്ചന നടത്തി.



PM - PYAYAGRAJ

മഹാകുംഭമേളയോട് അനുബന്ധിച്ച് ഉത്തർപ്രദേശിൽ 7000 കോടി രൂപയുടെ പദ്ധതികൾക്ക് പ്രധാനമന്ത്രി നരേന്ദ്ര മോദി ഇന്ന് തുടക്കം

കുറിക്കും. വിവിധ റെയിൽ, റോഡ് പദ്ധതികളും പാലങ്ങളും സ്റ്റാന ഘട്ടങ്ങളും ഇതിൽ ഉൾപ്പെടുന്നു. ഭരദ്വാജ് ആശ്രമം ഇടനാഴി ഉൾപ്പെടെ വിവിധ ക്ഷേത്ര ഇടനാഴികളുടെ ഉദ്ഘാടനവും അദ്ദേഹം നിർവഹിക്കും. പ്രയാഗ് രാജിലെ ഹനുമൻ മന്ദിർ- സരസ്വതി കൃപ് ദർശനത്തോട് അനുബന്ധിച്ച് പൂജയിൽ പ്രധാനമന്ത്രി ഇപ്പോൾ പങ്കെടുക്കുകയാണ്. മഹാ കുന്ദമേളയോട് അനുബന്ധിച്ചുള്ള പ്രദർശനവും അദ്ദേഹം വീക്ഷിക്കും. 2025 ജനുവരി 13 മുതൽ ഫെബ്രുവരി 26 വരെയാണ് ലോക പ്രശസ്തമായ മഹാകുന്ദമേള നടക്കുന്നത്.



IFFK - (INTRO)

29-ാ മത് കേരള രാജ്യാന്തര ചലച്ചിത്ര മേളയ്ക്ക് ഇന്ന് തിരുവനന്തപുരത്ത് തിരശീല ഉയരും. വൈകുന്നേരം ആറ് മണിയ്ക്ക് നിശാഗന്ധി ഓഡിറ്റോറിയത്തിൽ നടക്കുന്ന ചടങ്ങിൽ മുഖ്യമന്ത്രി പിണറായി വിജയൻ മേള ഉദ്ഘാടനം ചെയ്യും. പ്രശസ്ത അഭിനേത്രി ശബാന അസ്തി ചടങ്ങിൽ മുഖ്യാതിഥിയാകും. ഈ മാസം 20 വരെ 15 തിയേറ്ററുകളിലായി നടക്കുന്ന മേളയിൽ 68 രാജ്യങ്ങളിൽ നിന്നുള്ള 177 സിനിമകളാണ് പ്രദർശിപ്പിക്കുക.

വിശദാംശങ്ങളുമായി ആകാശവാണി തിരുവനന്തപുരം ജില്ലാ പ്രതിനിധി രജു കോലിയക്കോട്.....
(VOICE.....)



PALAKKAD ACCIDENT

പാലക്കാട് പനയംമ്പാടത്ത് ഇന്നലെ ലോറി മറിഞ്ഞുണ്ടായ അപകടത്തിൽ മരിച്ച നാല് വിദ്യാർത്ഥിനികളുടെയും മൃതദേഹങ്ങൾ ഖബറടക്കി. കരിമ്പ ഹയർ സെക്കൻഡറി സ്കൂളിലെ എട്ടാം ക്ലാസ് വിദ്യാർത്ഥിനികളായ നിദ ഫാത്തിമ, ഇർഫാന ഷെറിൻ, റിദ ഫാത്തിമ, ഐഷ എന്നിവരുടെ മൃതദേഹങ്ങളാണ് വൻ ജനാവലിയുടെ സാന്നിധ്യത്തിൽ തുപ്പനാട് ജുമാ മസ്ജിദ് ഖബർസ്ഥാനിൽ ഖബറടക്കിയത്. മന്ത്രിമാരായ എം.ബി.രാജേഷും, കെ.കൃഷ്ണൻകുട്ടിയും കുട്ടികൾക്ക് ആദരാഞ്ജലികൾ അർപ്പിക്കാൻ എത്തിയിരുന്നു.

=====

RBI - BOMB THREAT EMAIL

റിസർവ് ബാങ്കിന് നേരെ ബോംബ് ഭീഷണി. റഷ്യൻ ഭാഷയിൽ എഴുതിയ ഇമെയിലാണ് ബാങ്കിന്റെ ഔദ്യോഗിക അക്കൗണ്ടിലേക്ക് ലഭിച്ചത്. മുംബൈ പോലീസ് കേസ് രജിസ്റ്റർ ചെയ്ത് അന്വേഷണം ആരംഭിച്ചിട്ടുണ്ട്. ഒരു മാസത്തിനിടെ രണ്ടാം തവണയാണ് ഭീഷണി എത്തുന്നത്.

=====

BOMB THREAT- DELHI SCHOOL

ഡൽഹിയിൽ സ്കൂളുകൾക്ക് നേരെ ബോംബ് ഭീഷണി. ഇന്ന് പുലർച്ചെ ഡൽഹിയിലെ 6 സ്കൂളുകൾക്കാണ് ഇമെയിലിലൂടെ ബോംബ് ഭീഷണി ലഭിച്ചത്. വിവരം ലഭിച്ചയുടൻ അധികൃതർ വിദ്യാർത്ഥികളെ വീട്ടിലേക്ക് മടക്കി അയച്ചു. ബോംബ് ഡിറ്റക്ഷൻ ടീമും ഫയർഫോഴ്സും സ്ഥലത്തുണ്ട്. ഈ ആഴ്ച ആദ്യം ഡൽഹിയിലെ മറ്റ് ചില സ്കൂളുകൾക്കും ഇമെയിൽ വഴി ബോംബ് ഭീഷണി ലഭിച്ചിരുന്നു.

=====

TN FIRE - DINDIGUL

തമിഴ്നാട്ടിലെ ദിണ്ടിഗലിൽ ആശുപത്രിയിലുണ്ടായ തീപിടിത്തത്തിൽ മരിച്ചവരുടെ കുടുംബങ്ങൾക്ക് മൂന്ന് ലക്ഷം രൂപ ധനസഹായം നൽകാൻ മുഖ്യമന്ത്രി എം.കെ.സ്റ്റാലിൻ ഉത്തരവിട്ടു . ഗുരുതരമായി പരിക്കേറ്റവർക്ക് ഒരു ലക്ഷം രൂപയും, പരിക്കേറ്റ മറ്റുള്ളവർക്ക് അൻപതിനായിരം രൂപയും നൽകും. ഇന്നലെയുണ്ടായ അപകടത്തിൽ ആറ് പേർ മരിക്കുകയും 26 പേർക്ക് പരിക്കേൽക്കുകയും ചെയ്തു. ഷോർട്ട് സർക്യൂട്ടാണ് തീപിടിത്തത്തിന് കാരണമെന്നാണ് പ്രാഥമിക നിഗമനം .

=====

JAMMU - GRAND FINALE HACKATHON

ജമ്മു കശ്മീരിൽ നടന്ന, സ്റ്റാർട്ട് ഇന്ത്യ ഹാക്കത്തോൺ - സോഫ്റ്റ്‌വെയർ എഡിഷൻ ഗ്രാൻഡ് ഫിനാലെ ഇന്നലെ സമാപിച്ചു. ആറ് ടീമുകൾ വിജയികളായി. മത്സരത്തിൽ പങ്കെടുത്ത 28 ടീമുകൾ സൈബർ സുരക്ഷാ വെല്ലുവിളികളെ നേരിടാൻ വിവിധ പരിഹാരങ്ങൾ നിർദ്ദേശിച്ചു.

RAIN KERALA

കേരളത്തിലെ വിവിധ ജില്ലകളിൽ അനുഭവപ്പെട്ടിരുന്ന ശക്തമായ മഴയ്ക്ക് നേരിയ ശമനം. തിരുവനന്തപുരം, കൊല്ലം, തൃശൂർ, കോഴിക്കോട് ജില്ലകളിൽ കേന്ദ്ര കാലാവസ്ഥാ വകുപ്പ് ഇന്ന് മഞ്ഞ ജാഗ്രത പ്രഖ്യാപിച്ചു. കേരള -ലക്ഷദ്വീപ് തീരങ്ങളിൽ ഇന്നും നാളെയും മത്സ്യബന്ധനത്തിന് വിലക്കേർപ്പെടുത്തിയിട്ടുണ്ട്.



TN-RAINS

തമിഴ്നാട്ടിലെ തേനി, തഞ്ചാവൂർ, തിരുച്ചി, നാഗപട്ടണം, രാമനാഥപുരം, തുത്തുക്കുടി ഉൾപ്പെടെ 15 ജില്ലകളിൽ ഇന്ന് ശക്തമായ മഴയ്ക്ക് സാധ്യതയെന്ന് കാലാവസ്ഥാ മുന്നറിയിപ്പ്. മുൻകരുതലിന്റെ ഭാഗമായി 15 ജില്ലകളിൽ വിദ്യാഭ്യാസ സ്ഥാപനങ്ങൾക്ക് അവധി പ്രഖ്യാപിച്ചിട്ടുണ്ട്. നദീ തീരങ്ങളിലുള്ളവർക്ക് വെള്ളപ്പൊക്ക മുന്നറിയിപ്പും നൽകി. വടക്ക് കിഴക്കൻ മൺസൂണിൽ സാധാരണയിൽ കവിഞ്ഞ മഴയാണ് ഇക്കൂറി തമിഴ്നാട്ടിൽ അനുഭവപ്പെടുന്നത്. ന്യൂനമർദ്ദം ദുർബലമാകുന്നതിനാൽ ഇന്നോടെ മഴയുടെ ശക്തി കുറയുമെന്ന് കേന്ദ്ര കാലാവസ്ഥാ വകുപ്പ് അറിയിച്ചു.



ISL

ഐ.എസ്.എൽ ഫുട്ബോളിൽ ഇന്ന് ജംഷിഡ്പൂർ, പഞ്ചാബ് എഫ്.സി യെ നേരിടും. രാത്രി 7.30 ന് ജാർഖണ്ഡിലെ ജെ.ആർ.ഡി ടാറ്റ സ്റ്റേർഡ്സ് കോംപ്ലക്സിലാണ് മത്സരം.



DAY BADMINTON

ചൈനയിൽ നടക്കുന്ന BWF വേൾഡ് സൂർ ബാഡ്മിന്റൺ വനിതാ ഡബിൾസ് ഗ്രൂപ്പ് ഘട്ട മത്സരത്തിൽ ഇന്ത്യയുടെ ഭീസ ജോളി - ഗായത്രി ഗോപിചന്ദ് സഖ്യം, ജാപ്പനീസ് സഖ്യത്തോട് പരാജയപ്പെട്ടു. ഇതോടെ, സൂർണമെന്റിലെ ഇന്ത്യയുടെ മത്സരങ്ങൾ അവസാനിച്ചു.

